

இலங்கை நிலைபெறுதகு வலு அதிகாரசபை - 2016

இலங்கை நிலைபெறுதகு வலு அதிகாரசபையின் 2016 திசெம்பர் 31 இல் உள்ளவாறான ஐந்தொகை மற்றும் அத் திகதியில் முடிவடைந்த ஆண்டிற்கான வருமானக் கூற்று, உரிமை மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகள் மற்றும் ஏனைய விளக்கத் தகவல்களின் பொழிப்பினை உள்ளடக்கிய 2016 திசெம்பர் 31 இல் முடிவடைந்த ஆண்டிற்கான நிதிக்கூற்றுக்களின் கணக்காய்வு 1971 இன் 38 ஆம் இலக்க நிதி அதிகாரச் சட்டத்தின் 13(1) ஆம் பிரிவு மற்றும் 2007 இன் 35 ஆம் இலக்க இலங்கை நிலைபெறுதகு வலு சக்தி அதிகாரசபை சட்டத்தின் 50(3) ஆம் பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் மேற்கொள்ளப்பட்டது. நிதி அதிகாரச் சட்டத்தின் 14(2)(சீ) ஆம் பிரிவின் பிரகாரம் அதிகார சபையின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந் நிதிக்கூற்றுக்களை இலங்கை பொதுத் துறை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக் கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந் நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ISSAI 1000-1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந் நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. தெரிவு செய்யப்பட்ட நடைமுறைகள் மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் அதிகார சபையின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி அதிகார சபையின் உள்ளகக் கட்டுப்பாடுகளின் விளைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் மற்றும் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச் சட்டத்தின் 13 ஆம் பிரிவின் (3) ஆம் (4) ஆம் உப பிரிவுகள் கணக்காய்வின் நோக்கெல்லையும் பரப்பையும் நிர்ணயிப்பதற்காக தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.4 முனைப்பழிப்புள்ள அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழிப்புள்ளதாகக்கொடுக்கின்றது.

2. நிதிக் கூற்றுக்கள்

2.1 முனைப்பழிப்புள்ள அபிப்பிராயம்

இந்த அறிக்கையின் 2.2 ஆம் பந்தியில் குறிப்பிடப்பட்ட விடயங்களின் தாக்கத்தினை தவிர்த்து, இலங்கை நிலைபெறுதகு வலு அதிகார சபையின் 2016 திசெம்பர் 31 இல் உள்ளவாறான நிதி நிலைமையினையும் அத் திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறை கணக்கீட்டு நியமங்களுக்கு இணங்க உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

2.2 நிதிக் கூற்றுக்கள் மீதான கருத்துரைகள்

2.2.1 கணக்கீட்டுக் குறைபாடுகள்

பின்வரும் அவதானிப்புக்கள் மேற்கொள்ளப்படுகின்றன.

(அ) நிலைபெறுதகு வலு அதிகாரசபையினால் அதற்கான அலுவலகக் கட்டிடமொன்று நிர்மானிப்பதற்காக நீண்டகாலக் குத்தகை அடிப்படையில் ரூபா 45,856,451 தொகை (ரூபா 4,856,451 இற்கான வரியும் உட்பட) செலவிடப்பட்டு 2015 ஆண்டின் போது காணி ஒன்று கொள்வனவு செய்திருந்ததுடன் அது தொடர்பாக பின்வரும் விடயங்கள் அவதானிக்கப்பட்டன.

- (i) இந்தக் காணி நிதி நிலைமைக் கூற்றில் குத்தகைக் காணி ஒன்றை வேறாக காட்டப்பட்டிருக்காததுடன் 2016 திசெம்பர் 31 திகதி வரை காணியின் பெறுமதியை கிரமமாகக் குறைத்தல் மேற்கொள்வதற்கு நடவடிக்கை எடுத்திருக்கவில்லை.
- (ii) காணியை குத்தகைக்கு எடுப்பதற்காக வலு நிதியத்திலிருந்து பெற்றிருந்த ரூபா 47,000,000 இற்கான தொகை மூலதனப் பெறுவனவு என இன்றி வருவாய் பெறுவனவு ஒன்றை இனங்கண்டு 2015 ஆண்டிற்கான நிதி செயலாறுகைக் கூற்றில் ஏனைய வருமானங்களின் கீழ் கணக்கீடு செய்யப்பட்டிருந்தது. இதன் காரணமாக அவ் ஆண்டிற்கான மிகை ரூபா 47,000,000 தொகையினால் மிகையாக கணக்கிடப்பட்டிருந்தது.
- (iii) காணி தொடர்பாக மேற்கொள்ளப்பட்ட பெறுமதி கூட்டிய வரியின் பெறுமதி ரூபா 2,698,675 தொகை எனினும் வலு நிதியத்திற்கு ரூபா 5,020,368 தொகை வரவு வைக்கப்பட்டமையால் அந்த நிதிக் கணக்கில் 2016 திசெம்பர் 31 திகதியில் உள்ளவாறு மீதி ரூபா 2,321,693 இனால குறைவாக கணக்கிடப்பட்டுள்ளது.

- (iv) 2015 மற்றும் 2016 ஆண்டுகளின் போது அந்த கட்டிடத்திற்கான வரைபு தயாரிப்பதற்கான செலவுகளை மேற்கொள்வதற்காக ரூபா 3,936,978 தொகை வலு நிதி முதலீட்டு கணக்கில் இருந்து அகற்றியிருந்த போதிலும் அதனை நிதியக் கணக்கிற்கு வரவு வைக்காமையினால் 2016 திசம்பர் 31 திகதியில் உள்ளவாறு நிதியக் கணக்கின் மீதி அதே பெறுமதியினால் மிகை கணக்கிடப்பட்டிருந்தது.
- (v) வலு நிதியத்திலிருந்து ரூபா 47,000,000 தொகையினை அகற்றியிருந்த போதிலும் காணி தொடர்பாக மேற்கொள்ளப்பட்ட மொத்தச் செலவு ரூபா 45,856,451 தொகை ஆகக் காணப்பட்டமையால் மேலதிகமாக அகற்றப்பட்ட ரூபா 1,143,549 தொகை நிதியத்திற்கு திருப்ப செலுத்த வேண்டிய மீதியொன்றை கணக்கீடு செய்திருக்கவில்லை.
- (ஆ) ஹம்பாந்தொட சூரிய சக்தி உத்தியானத்திற்காக 2011 ஜூலை 28 திகதி மகவெலி அதிகாரசபையிலிருந்து உரித்தாக்கப்பட்டிருந்த 50 ஏக்கர் காணி மீளாய்வாண்டின் போதும் பெறுமதி மதிப்பீடு செய்து கணக்கீடு செய்திருக்கவில்லை.
- (இ) மீளாய்வாண்டின் போது திறைசேரியில் இருந்து அரச மானியம் என கிடைத்திருந்த ரூபா 60,000,000 இற்கான தொகையில் நிகழ்ச்சித் திட்டன் செலவுகளுக்காக ரூபா 42,144,744 தொகை நிதி செயலாற்றுகை கூற்றில் வருமானம் என இனங்காணப்பட வேண்டியிருந்த போதிலும் ரூபா 41,247,949 தொகை மாத்திரம் வருமானம் என கணக்கீடு செய்யப்பட்டிருந்தது.
- (ஈ) சாட்டப்பட்டிருக்காத ஆசிய அபிவிருத்தி வங்கிக் கடனின் கீழ் செயற்படுத்தப்படும் நீண்டு நிலைக்கக்கூடிய வலுத்துறை 2 ஆம் கட்ட செயற்திட்டம் மற்றும் தூய்மையான வலு மற்றும் வலை செயற்திறனை அபிவிருத்தி செய்யும் செயற்திட்டத்தின் கீழ் வழங்கப்பட்டிருந்த ரூபா 62,560,065 தொகைக்கான கடனை, செலுத்தும் பொறுப்பினை அதிகார சபைக்கு சாட்டியிருக்காத போதிலும் அதிகாரசபையினால் நடைமுறை அல்லாத பொறுப்புக்களின் கீழ் நிதி நிலைமை கூற்றில் காட்டப்பட்டிருந்தது.

2.3 விளக்கமளிக்கப்படாத வித்தியாசங்கள்

பின்வரும் அவதானிப்புக்கள் மேற்கொள்ளப்படுகின்றன.

- (அ) 2016 திசம்பர் 31 திகதியில் உள்ளவாறு வலு நிதியத்தின் மீதி ரூபா 293,257,237 தொகையாக இருந்ததுடன் அத்திகதியில் உள்ளவாறு முதலீட்டு மீதி ரூபா 306,628,315 தொகை ஆகக் காணப்பட்டமையால் ரூபா 13,371,078 இற்கான வித்தியாசத்தினை இணக்கஞ் செய்து தீர்ப்பதற்காக நடவடிக்கை எடுத்திருக்கவில்லை.
- (ஆ) திறைசேரி உண்டியல்கள் மற்றும் நிலையான வைப்புக்களுக்கான வட்டி வருமானத்திற்காக மீளாய்வாண்டின் போது ரூபா 1,231,353 தொகை பிணை நிதியத்திற்கு செலவு வைக்கப்பட வேண்டியிருந்த போதிலும் ரூபா 1,136,900 தொகை செலவு வைக்கப்பட்டிருந்த காரணத்தினால் ரூபா 94,453 இற்கான வித்தியாசமொன்று அவதானிக்கப்பட்டது.

2.4 நிகழ்க்கூடிய பொறுப்புகள்

2008 மார்ச் 21 ஆம் திகதி அமைச்சரவைத் தீர்மானத்தின் பிரகாரம் இலங்கை மின்சாரசபை வழமையல்லாத புத்தாக்க மின் வலு அபிவிருத்தி செய்வோருக்கு புதிய கட்டண முறையினை அமுல் நடத்தியிருந்தது. அதன் பிரகாரம் “cost based tariff” முறையின் கீழ் கிரயத்தில் 90 சதவீதம் இலங்கை மின்சார சபை மேற்கொள்வதற்கும் மீதியாகிய 10 சதவீதம் நிலைபெறுதகு அதிகாரசபையினால் மீளளிப்பு செய்வதற்கும் தீர்மானிக்கப்பட்டிருந்தது. இந்த தீர்மானத்தின் பிரகாரம் 2010 திசெம்பர் 31 திகதியில் உள்ளவாறு நிலைபெறுதகு வலு அதிகார சபையினால் இலங்கை மின்சார சபைக்குச் செலுத்தப்பட வேண்டிய ரூபா 897,025,999 இற்கான தொகை நிதிக்கூற்றுக்களில் நிகழ்த்தகு பொறுப்புகளின் கீழ் வெளிப்படுத்தியிருந்த போதிலும் அத் தொகையினை தீர்ப்பதற்காக நிகழ்ச்சித் திட்டமொன்று அதிகாரசபையினால் தயாரித்திருக்கவில்லை.

2.5 பெற வேண்டிய மற்றும் செலுத்த வேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

- (அ) Regional Centre for Lighting நிலையத்திற்காக இலங்கை மின்சார சபையில் இருந்து அறவிடப்பட வேண்டிய ரூபா 8,033,270 இற்கான தொகை 2017 செப்டம்பர் 27 திகதி வரை அறவிடப்பட்டிருக்கவில்லை.
- (ஆ) மீளாய்வாண்டு இறுதித் திகதியில் உள்ளவாறு, பெறவேண்டிய கணக்குகளில் உள்ளடங்கியுள்ள ஒரு வருடத்தை விட மிகைத்த மற்றும் 4 வருடங்களை விட குறைந்த காலப்பகுதி தொடர்பாக பெற வேண்டிய ரூபா 565,688 இற்கான மீதி மற்றும் வெளிசாராருக்கு வழங்கியிருந்த ரூபா 3,480,844 இற்கான முற்பணம் மற்றும் மீளாய்வாண்டின் போது அதிகாரசபையின் முக்கியமான 4 செயற்பாடு செயற்திட்டங்களுக்காக வழங்கியிருந்த ரூபா 16,397,978 இற்கான முற்பணத் தொகையும் 2016 திசெம்பர் 31 திகதி வரையும் தீர்த்துக் கொள்வதற்காக நடவடிக்கை எடுத்திருக்கவில்லை.
- (இ) மீளாய்வாண்டு இறுதியில் உள்ளவாறு அட்டுறுச் செலவுகள் என கணக்குகளில் காட்டப்பட்டிருந்த ரூபா 11,645,917 தொகையில் ரூபா 7,269,482 தொகை 5 வருடங்களை விட கூடிய காலம் முதலும் ரூபா 352,704 தொகை 4 வருட காலம் முதலும் முன் கொண்டுவரப்பட்டு காணப்பட்டதுடன் இத்தொகையை தீர்ப்பதற்காக அல்லது அதற்காக வேறு பொருத்தமான நடவடிக்கைகள் எடுப்பதற்கு அதிகாரசபை மீளாய்வாண்டு இறுதிவரையும் நடவடிக்கை எடுத்திருக்கவில்லை.

2.6 போதியளவு அதிகாரத்தினால் உறுதிப்படுத்தப்படாத கொடுக்கல் வாங்கல்கள்

“சுவிச் - ஏசியா” நிகழ்ச்சித் திட்டத்தின் கீழ் ஐரோப்பிய சங்கத்தினல் கிடைத்திருந்த ரூபா 7,334,354 இற்கான தொகையில் ரூபா 3,135,202 தொகை 1994 ஜூன் 04 ஆம் திகதிய 95 ஆம் இலக்க பொது முயற்சிகள் சுற்றறிக்கையின் ஏற்பாடுகளுக்கு முரணாக 2010 மற்றும் 2011 ஆண்டுகளின் போது அதிகாரசபையின் அனைத்து உத்தியோகத்தர்களுக்கும் திறந்தொழில் படி என செலுத்தப்பட்டிருந்தது. சட்டரீதியல்லாத இந்தக் கொடுப்பனவை குறிப்பிட்ட உத்தியோகத்தர்களிடம் அல்லது அதற்குப் பொறுப்பு சொல்ல வேண்டிய உத்தியோகத்தர்களிடம் அறவீடு செய்வதற்காக அமைச்ச செயலாளரினால் 2012 திசெம்பர் 03 திகதி வழங்கிய கட்டளையினை 2017 செப்டெம்பர் 30 ஆந் திகதி வரை நிறைவேற்றப்பட்டிருக்கவில்லை.

2.7 சட்டங்கள் விதிகள், பிரமாணங்கள் மற்றும் முகாமைத்துவத் தீர்மானங்களுடன் இணக்கமின்மைகள்

கணக்காய்வின் போது அவதானிக்கப்பட்ட இணக்கமின்மைச் சந்தர்ப்பங்கள் கீழே தரப்பட்டுள்ளன.

சட்டங்கள்/விதிகள் பிரமாணங்களுடன் தொடர்பு	மற்றும் இணக்கமின்மைகள்
(அ) 2007 இன் 35 ஆம் இலக்க நிலைபெறுதகு வலு அதிகாரசபைச் சட்டம்	வலு நிதியத்தின் குறிக்கோளுக்கு முரணாக நிலைபெறுதகு வலு அதிகாரசபைக்கு அலுவலகக் கட்டிடமொன்று நிர்மாணிப்பதற்காக காணி ஒன்று கொள்வனவு செய்வதற்காக மற்றும் கட்டிடத்திற்கான வரைபு தயாரிப்பதற்காக 2015 மற்றும் 2016 ஆகிய ஆண்டுகளின் போது கூட்டுத்தொகை ரூபா 50,936,978 தொகை அதிகாரசபையினால் அந்த நிதியத்தின் முதலீடுகளில் இருந்து அகற்றப்பட்டிருந்தது.
(ஆ) இலங்கை சனநாயக சோசலிச குடியரசின் தாபனக் கோவை	நியமனம் வழங்கும் அதிகாரியினால் உரிய முறையில் நியமனங்கள் வழங்கப்படாமல் இருக்கும் போது மற்றும் அமைச்சர் செயலாளரின் அங்கீகாரம் இன்றி 2013 ஆண்டு முதல் 2016 ஆண்டு வரை பதில் கடமைப் படியாக கூட்டுத்தொகை ரூபா 2,180,886 தொகை செலுத்தப்பட்டிருந்தது.
(இ) இலங்கை சனநாயக சோசலிச குடியரசின் நிதிப்பிரமாணக் கோவை	மீளாய்வாண்டு திசெம்பர் 31 திகதியில் உள்ளவாறு அதிகாரசபையின் சொத்துக்கள் தொடர்பாக பண்டக் கணிப்பீடு ஒன்று மேற்கொள்ளப்பட்டிருக்கவில்லை.
(ஈ) 1978 திசெம்பர் 19 ஆந் திகதிய 842 ஆம் இலக்க சுற்றறிக்கை	கூட்டுத்தொகை ரூபா 1,869,975,742 தொகைக்கான சொத்துக்களுக்கான நிலையான சொத்துக்கள் பதிவேடு ஒன்று சுற்றறிக்கையின் பிரகாரம் பேணப்பட்டிருக்கவில்லை.
(உ) 2002 நவம்பர் 28 ஆந் திகதிய ஐஏஐ/2002/02 இலக்கம் கொண்ட சுற்றறிக்கை	ரூபா 14,885,933 தொகை பெறுமதியான கணிகள், துணைக்கருவிகள் மற்றும் மென்பொருட்கள் தொடர்பாக நிலையான சொத்துக்கள் பதிவேடு ஒன்று பேணப்பட்டிருக்கவில்லை.
(ஊ) 2003 ஜூன் 02 ஆம் திகதிய பீஈஐ/12 ஆம் இலக்க பொதுமுயற்சிகள் சுற்றறிக்கை	மீளாய்வாண்டிற்கான நிதிக்கூற்றுக்களுடன் 2016 ஆம் ஆண்டிற்கான வரைவு வருடாந்த அறிக்கை கணக்காய்வாளர் தகைமை அதிபதிக்கு சமர்ப்பித்திருக்கவில்லை.

- (எ) 2008 ஜூலை 28 ஆம் திகதிய பணிப்பாளர் சபையின் அங்கீகாரம் இன்றி மற்றும் பீஈஐ/50 ஆம் இலக்கம் மற்றும் சுற்றறிக்கைக்கு முரணாக உயர்ந்த பதவிகளில் பதில் 2015 மே 22 திகதிய கடமை மேற்கொள்ளும் 06 உத்தியோகத்தர்களுக்கு 2013 ஆண்டு முதல் 2016 ஆண்டு வரை எரிபொருள் படிக்களாக ரூபா 2,600,000 தொகை மற்றும் 2015 மற்றும் 2016 ஆண்டுகளில் 03 பிரிவுத் தலைவர் பதவிகளுக்காக போக்குவரத்து படி என ரூபா 1,650,000 தொகை கொடுப்பனவு செய்யப்பட்டிருந்தது. செலுத்தப்பட்டிருந்தது.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்டிருந்த நிதிக்கூற்றுக்களின் பிரகாரம், மீளாய்வாண்டிற்கான அதிகார சபையின் நிதி விளைவுகள் ரூபா 6,463,693 இற்கான மிகையொன்று காணப்பட்டதுடன் அதற்கு நேரொப்ப முன்னைய ஆண்டின் மிகை ரூபா 52,410,929 தொகையாகக் காணப்பட்டமையால் முன்னைய ஆண்டிற்கு ஒப்பாக மீளாய்வாண்டில் நிதி விளைவுகளில் ரூபா 45,947,236 இற்கான குறைவடைதல் அவதானிக்கப்பட்டது. முன்னைய ஆண்டின் போது மூலதனப் பெறுவனவுகள் என கிடைத்திருந்த ரூபா 47,000,000 தொகை வருவாய்ப் பெறுவனவுகள் என இனங்காணப்படல் மேற்கூறிய கீழடைதலுக்கு முக்கியமாக காரணமாகியிருந்தது.

மீளாய்வாண்டினதும் கடந்த 04 ஆண்டுகளினதும் நிதி விளைவுகளை பகுப்பாய்வு செய்த போது இடையராத மிகையொன்றினை பெற்றிருந்த போதிலும் 2012 மற்றும் 2013 ஆண்டுகளிடையே 71 சதவீதத்தினால் வளர்ச்சியடைந்திருந்தது. அதன் பிரகாரம் ஊழியர் ஊதியம், அரசுக்குச் செலுத்த வேண்டிய வரி மற்றும் பெறுமானத் தேய்வினை கணித்த பின்னர் அதிகாரசபையின் பங்களிப்பு 15 சதவீதத்திற்கான அதிகரிப்பு ஒன்றினையும் காணக்கூடியதாக இருந்தது. எவ்வாறாயினும் 2014 ஆண்டின் போது 2013 இற்கு ஒப்பாக 5 சதவீதம் பங்களிப்பில் குறைவடைதல் அவதானிக்கப்பட்டதுடன் 2015 ஆண்டின் போது 2014 ஆண்டிற்கு ஒப்பாக 17 சதவீதத்தினால் அதிகரித்திருந்தது.

4. செயற்பாட்டு மீளாய்வு

4.1 செயலாற்றுகை

2007 இன் 35 ஆம் இலக்க இலங்கை நிலைபெறுதகு வலு அதிகாரசபைச் சட்டத்தின் பிரகாரம் அதிகாரசபையின் முக்கிய குறிக்கோள்கள் பின்வருவனவாகும்.

- வலு பாதுகாப்பு தன்மையை முன்னேற்றும் குறிக்கோளுடன் மீள் வலுப்படுத்தக்கூடிய வலு வளங்களை இனங்காணல், மதிப்பீடு செய்தல் மற்றும் அபிவிருத்தி செய்தல்.
- வீட்டுக்குரிய, வியாபார, விவசாயம் சார், போக்குவரத்து, கைத்தொழில் மற்றும் வேறு ஏதேனும் பொருத்தமான துறையொன்றில் பயன்படுத்துவதற்காக வலுவினை பயன்படுத்துவது தொடர்பாக வலு செயற்திறனை முன்னேற்றல் மற்றும் வலு பாதுகாப்பு நிகழ்ச்சித்திட்டங்கள் இனங்காணல் மற்றும் முகாமை செய்தல் மற்றும்

- (iii) கொள்கைகளை முன்னேற்றுவதன் மூலம் வலுவினை விநியோகித்தல் தொடர்பாக பாதுகாப்புத் தன்மை, நம்பத்தகு தன்மை மற்றும் கிரய பயன்தரு தன்மையை மேம்படுத்துதல் மற்றும் ஆகக் குறைந்த பொருளாதார கிரயத்திற்கு தனது குறிக்கோள்களை செயற்படுத்துவதற்காக போதியளவு நிதியங்கள் காணப்படுவதனை உறுதி செய்தல்.

மேற்கூறிய குறிக்கோள்களை நிறைவேற்றிக் கொள்வதற்கு தொடர்பாக பின்வரும் அவதானிப்புக்கள் மேற்கொள்ளப்படுகின்றன.

- (அ) வலு கணக்காய்வு

இலங்கையில் வலு சேவை வழங்கும் ஒரே அரசு நிறுவனம் என்ற வகையில் நிலைபெறுதகு வலு அதிகாரசபைக்கு வலு வினைத்திறனுள்ள சேவைகள் வழங்கல் (Energy Auditing and Energy efficiency improvement) தொடர்பாக நேரப் பொறுப்பொன்று காணப்பட்டமையினால் அதிகாரசபைக்கு சொந்தமாக பொறியியலாளர்கள் மற்றும் தொழில்நுட்ப அலுவலர்கள் உட்பட தேர்ச்சியுடைய பதவியணியொன்று மற்றும் பாரிய அளவான அளவை உபகரணங்கள் காணப்பட வேண்டுமெனினும் இந்த வலுச் சேவை பிரிவில் கடமையாற்றும் பதவியணியினர் மீளாய்வாண்டின் போது தொழில்நுட்ப அலுவலர் ஒருவர் வரை குறைத்திருத்தல் மற்றும் 2008 மற்றும் 2010 ஆண்டுகளின் போது கொள்வனவு செய்திருந்த அளவை உபகரணங்களை பயன்படுத்தும் காரணத்தினால் சேவை வழங்குதல் குறைவடைந்திருந்தது.

- (ஆ) நகர அபிவிருத்தி அதிகார சபைக்கு சொந்தமான மீதொட்டமுள்ளயில் 3.5 ஏக்கர் காணியில் திண்மக் கழிவுப் பொருளினால் 10 மெகாவொட் மின் உற்பத்தி செய்யும் செயற்திட்டமொன்றிற்காக Western Power தனியார் கம்பனிக்கு 2014 மே 23 ஆம் திகதி அனுமதிப்பத்திரம் (EP – 325530) வழங்கியிருந்த போதிலும், அவ் அனுமதிப்பத்திரத்தின் 02 வருட செல்லுபடியாகும் கால இறுதியில் அதாவது 2016 மே 22 திகதி வரையும் குறிப்பிட்ட செயற்திட்டம் ஆரம்பிக்கப்பட்டிருக்கவில்லை. திண்மக் கழிவுப் பொருள்களை அகற்றும் பிரச்சினைக்கு பரிகாரம் ஒன்றாக இவ்வாறான செயற்திட்டங்களை துரிதமாக செயற்படுத்தப்பட வேண்டியிருந்த போதிலும் அனுமதிப்பத்திரம் வழங்கப்பட்ட பின்னர் அதிகாரசபையினால் போதியளவு மேற்பார்வை மேற்கொண்டிருக்கவில்லை என அவதானிக்கப்பட்டது.

நிறுவனத்திற்கு அல்லது செயற்திட்டத்தை பிரேரித்தவரினால் கட்டுப்படுத்த முடியாத காரணிகளான மின் உற்பத்தி நிலையம் நிர்மாணிப்பதற்காக திட்டமிட்டிருந்த காணியை பெற்றுக் கொள்ளும் போது குடியிருப்பாளர்களின் எதிர்ப்புக்கள் போன்ற நிலைமைகளை தீர்க்கப்படும் வரை ஆக்கபூர்வமான முன்னேற்றமொன்றினை எதிர்பார்க்க முடியாதென தலைவர் எனக்கு அறிவித்திருந்தார்.

- (இ) 2007 இன் 35 ஆம் இலக்க நிலைபெறுதகு வலு அதிகாரசபை சட்டத்தின் 21.1 பிரிவின் பிரகாரம் சூரிய சக்தி உற்பத்தி முறைமையை இறக்குமதி செய்து பொருத்தும் கம்பனிகளுக்கு அனுமதிப்பத்திரங்கள் வழங்கல் மற்றும் அவை தரமானதாகவும் நம்பிக்கை வைக்கக் கூடிய நிலைமையில் செயற்படுகின்றனவா எனவும் பரிசோதனை மேற்கொள்ளல் நிறுவனத்தின் செயற்பாடு ஒன்றாகக் காணப்பட்ட போதிலும் அனுமதிப்பத்திரம் பெற்ற கம்பனிகளினால் இறக்குமதி செய்து பொறுத்தியிருந்த சூரிய சக்தி உற்பத்தி செய்யும் முறைமைகளின் தரத்தின் தன்மை மற்றும் சேவை வழங்குதல் தொடர்பாக போதியளவு பரிசோதனை ஒன்று மேற்கொள்ளப்பட்டிருக்கவில்லை.

- (ஈ) 10 காற்றுமாணி கோபுரங்கள் நிர்மாணிப்பதற்காக தனியார் கம்பனி ஒன்றுடன் 2008 ஜூலை 14 திகதி உடன்படிக்கை ஒன்று மேற்கொள்ளப்பட்டிருந்துடன் அந்நிர்மாண வேலைகள் ஒரு வருடத்துள் பூர்த்தி செய்யப்பட வேண்டியிருந்தது. அவ்வாறாயினும், 2012 ஆண்டளவில் நிர்மாண வேலை பூர்த்தி செய்திருந்த 09 காற்றுமாணி கோபுரங்களில் தரவுகளை சேகரிக்கும் போது கோபுரங்களில் உபகரணங்கள் செயற்படாமையால் தரவுகளை சேகரிப்பதற்காக குறிப்பிட்ட நிலையங்களுக்கு செல்லாமையால் சில கோபுரங்களில் இடையறாது தரவுகள் பெற்றிருக்கவில்லை. மேலும் இந்த தரவுகளைப் பயன்படுத்தி காற்று வலு வள வரைபடங்கள் மற்றும் வரைபுகள் தயாரித்தல் முடிவாக்கியிருக்கவில்லை.
- (உ) 2011 ஆண்டின் போது வேலை ஆரம்பிப்பதற்கான முற்பணமாக ரூபா 416,875 தொகை கொடுப்பனவு செய்து உபகரண கிரயம் மற்றும் சீரிடுதல் கட்டணமாக கூட்டுத்தொகை ரூபா 1,410,250 தொகை செலவிடப்பட்டிருந்த ஒரு காற்றுமாணி கோபுரத்தின் நிர்மாணவேலை இடை நிறுத்தப்பட்டிருந்ததுடன் 2017 செப்டெம்பர் 30 திகதி வரை அந்த நிர்மாண வேலையை பூர்த்தி செய்வற்கு உரிய நடவடிக்கை எடுத்திருக்கவில்லை. ஆறு வருடங்களுக்கு முன்னர் கொள்வனவு செய்திருந்த உபகரணங்கள் தொடர்ந்தும் பயன்படுத்தப்படல் மற்றும் சீரிடுதல் கட்டணத்தை திருப்பி அறவீடு செய்தல் தொடர்பாக கணக்காய்வில் சிக்கல் நிலையிலுள்ளது.

4.2 முகாமைத்துவச் செயற்பாடுகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) நிறுவனத்திற்காக தலைமை அலுவலகம் ஒன்று நிர்மாணிப்பதற்காக 30 வருட குத்தகை அடிப்படையில் 2015 ஜூன் 22 திகதி ரூபா 45,856,451 தொகை செலவிடப்பட்டு நகர அபிவிருத்தி அதிகாரசபையில் இருந்து காணி ஒன்று பெற்றிருந்தது. சட்ட ஆலோசனைகளை பெற்றுக்கொள்ளாமல் குத்தகை உடன்படிக்கை ஒன்று மேற்கொள்ளப்பட்டிருந்தமையால் 2 வருடங்களில் அபிவிருத்தி நடவடிக்கைகளை பூர்த்தி செய்வதற்கு இயலாத போது குத்தகை ஆதனத்தின் உரிமை குத்தகையாளருக்கு கிடைக்கும் என நிபந்தனை ஒன்று உட்படுத்தப்பட்டிருந்தது. எனினும் 2017 செப்டெம்பர் 30 திகதி அளவில் 2 வருடங்களை மிகைத்திருந்த போதிலும் கட்டிடத்தின் வரைபுகள் தயாரிக்கும் விடயம் பூர்த்தி செய்யப்பட்டிருக்கவில்லை.
- (ஆ) 2016 திசெம்பர் 25 திகதி ஓய்வு பெற்றிருந்த சிரேஷ்ட முகாமையாளர் ஒருவருக்கு பணிக்கொடையாக ரூபா 782,260 தொகை செலுத்தியிருந்ததுடன் அதற்காக 2016 ஏப்ரல் 25 திகதிய 02/2016 ஆம் இலக்க முகாமைத்துவ சேவை சுற்றறிக்கைக்குப் புறம்பாக சீராக்கல் படியும் கூட்டிக் கணித்திருந்தமையால் ரூபா 94,990 தொகை மிகையாக செலுத்தப்பட்டிருந்தது.
- (இ) நிலைபெறுதகு வலு அதிகாரசபையினால் ஆரம்பம் முதல் சம்பள மாற்றங்கள் மேற்கொள்ளும் போது ஏற்பட்டிருந்த தவறுகள் தொடர்பாக நிறுவனத்தினால் மேற்கொள்ளப்பட்ட விசாரணை அறிக்கை 2012 பெப்ரவரி 03 திகதி அதிகாரசபைக்கு சமர்ப்பிக்கப்பட்டிருந்த போதிலும், அதில் குறிப்பிடப்பட்டிருந்த விதப்புரைகள் நிறுவனத்தினால் இது வரை செயற்படுத்தியிருக்கவில்லை. இவ் அறிக்கையின் பிரகாரம் 2007 அக்டோபர் 01 திகதி முதல் 2011 செப்டெம்பர் 30 திகதி வரை சுற்றறிக்கைகளுக்கு புறம்பாக மிகையாகச் செலுத்தப்பட்ட ரூபா 2,171,760 இற்கான சம்பளங்கள் மற்றும் படிக்களை குறிப்பிட்ட உத்தியோகத்தர்களிடமிருந்து அறவீடு செய்யும் படி பிரதான கணக்கீட்டு உத்தியோகத்தர் என்ற வகையில் அமைச்சின் செயலாளரினால் கட்டளையிடப்பட்டிருந்த போதிலும், அது தொடர்பாக அதிகாரசபையினால் நடவடிக்கை ஒன்று எடுத்திருக்கவில்லை.

(ஈ) பிரோடோடயிப் மூன்று மின் வாகனங்களை திருத்தம் செய்தல்

2007 செப்டெம்பர் 28 ஆம் திகதி மேற்கொள்ளப்பட்டிருந்த உடன்படிக்கையின் பிரகாரம் 18 மாதங்களுக்குள் மூன்று பிரோடோடயிப் வாகனங்களை திருத்துவதற்காக 2007 ஆண்டின் போது வெளிசாராருக்கு ரூபா 7,956,800 தொகை செலுத்தப்பட்டிருந்தது. எவ்வாறாயினும், 2017 செப்டெம்பர் 30 திகதி வரை ஒரு வாகனத்தையேனும் திருத்துவதற்காக திருத்தம் செய்யும் நிறுவனத்திற்கு முடியாதிருந்ததுடன், 8 வருடங்கள் கடந்திருந்த போதிலும் 03 வாகனங்களையும் திருத்துவதற்கு அல்லது செலுத்தியிருந்த பணத்தை திரும்ப பெறுவதற்காக சட்டரீதியாக உரிய நடவடிக்கைகள் எடுத்திருக்கவில்லை.

4.3 விளைவற்ற மற்றும் குறைபயன்பாட்டுச் சொத்துக்கள்

பின்வரும் அவதானிப்புக்கள் மேற்கொள்ளப்படுகின்றன.

(அ) “சிவிச் - ஏசியா” நிகழ்ச்சித் திட்டத்தின் கீழ் கிடைத்து அவற்றில் மீதியாகிய காணப்பட்ட ரூபா 4,548,176 தொகை, 2011 ஆம் ஆண்டு முதல் மக்கள் வங்கியில் நடைமுறை கணக்கு ஒன்றிலும், வலு நிதியத்திற்கு உரிய ரூபா 150,000,000 தொகையை விட மிகையான தொகையொன்று பல வருட காலம் முதல் அரசு வங்கி ஒன்றின் சேமிப்புக் கணக்குகளில் ஒன்றிலும் எதுவித முதலீட்டு விடயங்களுக்கும் பயன்படுத்தப்படாமல் வைப்புச் செய்யப்பட்டு காணப்பட்டது.

(ஆ) அதிகாரசபைக்குச் சொந்தமான கப் வண்டியொன்று சுமார் 2 ½ வருட காலம் முதல் விளைவற்று காணப்பட்டதுடன் இந்த வாகனத்தை திருத்துவதற்காக அல்லது அகற்றுவதற்காக 2017 செப்டெம்பர் 30 திகதி வரையும் உரிய நடவடிக்கைகள் எடுத்திருக்கவில்லை.

4.4 பதவியணியினர் நிருவாகம்

பின்வரும் அவதானிப்புக்கள் மேற்கொள்ளப்படுகின்றன.

(அ) 2003 ஜூன் 02 திகதிய 12 ஆம் இலக்க பொது முயற்சிகள் சுற்றறிக்கையின் 9.3 ஆம் பந்தியின் பிரகாரம் அதிகாரசபைக்காக அங்கீகரிக்கப்பட்ட ஆட்சேர்ப்பு நடைமுறையொன்று தயாரித்து அங்கீகரிக்கப்பட்டிருக்கவில்லை.

(ஆ) முகாமைத்துவ சேவைத் திணைக்களத்தினால் அதிகாரசபைக்காக அங்கீகரிக்கப்பட்ட பதவியணியினர் 136 தொகையாக இருந்ததுடன் 2016 திசெம்பர் 31 திகதியில் உள்ளவாறு உள்ளவாறான பதவியணியினர் 103 ஆகும். அதன் பிரகாரம் 3 பணிப்பாளர் பதவிகள், 4 பிரிவுத் தலைவர் பதவிகள் மற்றும் 12 முகாமைத்துவ பதவிகள் உட்பட 33 பதவியணி வெற்றிடங்கள் காணப்பட்டது.

2007 ஆண்டு முதல் இது வரை அங்கீகரிக்கப்பட்ட பதவிகளின் எண்ணிக்கையை பயன்படுத்தி அதில் சிறு மாற்றங்கள் மேற்கொண்டு திருத்திய அமைப்பு கட்டமைப்பொன்று தயாரித்து முகாமைத்துவ சேவை திணைக்களத்தின் அங்கீகாரத்திற்கு அனுப்புவதற்காக மின்சக்தி மற்றும் மீள்புத்தாக்க வலு அமைச்சிற்கு அனுப்பியிருப்பதாக தலைவர் அறிவித்திருந்தார்.

(இ) மேற்கூறியவாறு வெற்றிடமாகக் காணப்பட்ட மூன்று பணிப்பாளர்கள் மற்றும் பிரிவுத் தலைவர்கள் 4 இல் 03 பேருக்காக இலங்கை சனநாயக சோசலிச குடியரசின் தாபனக் கோவையின் 11 ஆம் அத்தியாயம் 13.1(ஆ) ஆம் பந்தியின் ஏற்பாடுகளுக்குப் புறம்பாக நிலையான பதவியின் நியமன அதிகாரி ஆகிய பணிப்பாளர் சபையின் அங்கீகாரம் இன்றி அதிகாரசபையின் தலைவரினால் பதில் கடமையாற்றும் பதவிக்காக நியமனங்கள் மேற்கொள்ளப்பட்டிருந்தது.

4.5 ஏனைய அரசு நிறுவனங்களுக்கு வழங்கியிருந்த வளங்கள்

பிரிவுத் தலைவர் (தொழில்நுட்ப மேம்படுத்தல்) மற்றும் பதில் கடமை பணிப்பாளர் (வியூகம்) பதவியாற்றும் உத்தியோகத்தர் 2016 பெப்ரவரி 15 திகதி மின்சக்தி மற்றும் மீள் புத்தாக்க வலு அமைச்சின் பணிப்பாளர் (தொழில்நுட்ப) பதவிக்கு 2003 ஜூன் 02 திகதிய பீஈ/12 ஆம் இலக்க பொது முயற்சிகள் சுற்றறிக்கைக்கு புறம்பாக அமைச்சரின் அங்கீகாரம் இன்றி ஒரு வருட காலத்திற்கான முழு கால அடிப்படையில் விடுவிக்கப்பட்டு கணக்காய்வுத் திகதியாகிய 2017 மே வரை அவருக்கு அதிகாரசபையினால் ரூபா 1,404,828 இற்கான சம்பளம் வழங்கப்பட்டிருந்தது.

5. கணக்களிப்பொறுப்பும் நல்லாளுகையும்

5.1 நிதிக்கூற்றுக்களை சமர்ப்பித்தல்

2007 அக்டோபர் 02 திகதிய பீஈ/45 இலக்க பொது முயற்சிகள் சுற்றறிக்கையின் 3 ஆம் பிரிவின் பிரகாரம் கணக்குகளை சமர்ப்பித்தலில் முகாமைத்துவத்தின் பொறுப்பு தொடர்பான கூற்று நிதிக்கூற்றுக்களில் உட்படுத்தியிருக்கவில்லை.

5.2 கூட்டிணைந்த திட்டம்

2003 ஜூன் 02 திகதி பீஈ/12 இலக்க பொது முயற்சிகள் சுற்றறிக்கையின் 5.1.2 பந்தியின் பிரகாரம் கூட்டிணைந்த திட்டமொன்று தயாரித்திருக்கவில்லை.

5.3 செயற்திட்ட நடவடிக்கைத் திட்டம்

வருடாந்த செயல் நடவடிக்கை திட்டத்தின் பிரகாரம் செயற்திட்டம், நிகழ்ச்சித்திட்டம் மற்றும் செயற்பாடுகளுக்காக மீளாய்வாண்டின் போது ஒதுக்கப்பட்டிருந்த ரூபா 280,421,124 தொகையில் ரூபா 111,236,670 தொகை எனப்படும் சுமார் 40 சதவீதம் மாத்திரம் பயன்படுத்தப்பட்டிருந்தது. அதன் பிரகாரம் செயல்நடவடிக்கை திட்டத்தில் காணப்பட்ட செயற்பாடுகள் செயற்திறமையுடன் மேற்கொள்ளப்பட்டு எதிர்பார்த்த குறிக்கோள்கள் போதியளவானதாக நிறைவேற்றுவதற்காக அதிகாரசபைக்கு இயலாதுள்ளது.

5.4 உள்ளகக் கணக்காய்வு

மீளாய்வாண்டின் போது தலைமை உள்ளக கணக்காய்வாளர் ஒருவர் இன்மை காரணமாக கணக்காய்வு திட்டத்தின் பிரகாரம் போதியளவு கணக்காய்வு ஒன்று மேற்கொள்ளப்பட்டிருக்கவில்லை.

5.5 பாதீட்டுக் கட்டுப்பாடு

பின்வரும் அவதானிப்புக்கள் மேற்கொள்ளப்படுகின்றன.

(அ) பாதீட்டின் மூலம் மூலதனச் செலவுகளுக்காக ரூபா 6,000,000 தொகைக்கான ஏற்பாடுகள் மேற்கொள்ளப்பட்டிருந்ததுடன் அவற்றில் ரூபா 2,549,041 தொகை மாத்திரம் செலவிடப்பட்டிருந்தது. அதன் பிரகாரம் மூலதன ஏற்பாடுகளில் ரூபா 3,450,959 தொகை அதாவது 58 சதவீதம் குறிப்பிட்ட விடயங்களுக்காகப் பயன்படுத்தியிருக்கவில்லை. பாதீட்டின் மூலம் ஏற்பாடுகள் மேற்கொள்ளப்பட்டிருக்காத போதிலும் மீதியாகவுள்ள ஏற்பாடுகளையும் பயன்படுத்தி கட்டிடங்கள் மற்றும் காணிகளை அபிவிருத்தி செய்வதற்காக ரூபா 4,238,165 இற்கான செலவொன்று என மேற்கொள்ளப்பட்டிருந்தது.

(ஆ) மீளாய்வாண்டிற்கான மீண்டுவரும் செலவுகள் தொடர்பாக பாதிட்டுச் செலவுகளுடன் உள்ளவாறான செலவுகளுடன் இணக்கஞ் செய்யும் போது 9 செலவு விடயங்கள் தொடர்பாக 17 சதவீதம் முதல் 161 வரையான கணிசமான அளவு முரண் ஒன்று அவதானிக்கப்பட்டமையானது பாதிடு ஆக்கபூர்வமான முகாமைத்துவ கட்டுப்பாட்டுக் கருவி ஒன்றாகப் பயன்படுத்தப்பட்டிருக்கவில்லை என அவதானிக்கப்பட்டது.

6. முறைமைகள் மற்றும் கட்டுப்பாடுகள்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் அவ்வப்போது அதிகார சபையின் தலைவரின் கவனத்திற்கு கொண்டு வரப்பட்டது. பின்வரும் கட்டுப்பாட்டுப் பரப்புகள் தொடர்பாக விஷேட கவனம் செலுத்தப்பட வேண்டும்.

முறைமைகள் கட்டுப்பாட்டுப் பரப்பு	மற்றும் அவதானிப்புக்கள்
(அ) கணக்கீடு	(i) கணக்கீட்டு நியமங்களை கடைபிடிக்காமை, விடுபாடுகள், இணக்கமின்மைகள் காணப்படல். (ii) பல்வேறு செலவுத் தலைப்புக்களின் கீழ் மேற்கொள்ளப்பட்ட செலவுகளைப் பகுப்பாய்வு செய்வதற்கு இயலுமான முறையில் கணனி மயப்படுத்திய பேரேடுகளை அறிமுகப்படுத்தாமை.
(ஆ) நிதிக் கட்டுப்பாடு	விளைவற்ற காசு மீதிகள் காணப்படல்.
(இ) கடன்பட்டோர் கட்டுப்பாடு	கடன்பட்டோர் மற்றும் ஏனைய பெறவேண்டிய தொகைகளைத் தாமதமின்றி சேகரித்துக் கொள்ளாமை.
(ஈ) மனித வள முகாமைத்துவம்	அதிகாரசபையின் குறிக்கோள்களை நிறைவேற்றுவதற்காக பங்களிப்பு மற்றும் அளவின் பிரகாரம் மனித வளங்கள் செயற்திறனுடன் முகாமைத்துவப் படுத்தியிருக்காமை.
(உ) செயற்திட்டங்களை நடத்துதல்	அமுல் செயற்திட்டங்களின் மூலம் எதிர்பார்த்த குறிக்கோள்களை நிறைவேற்றிக் கொள்வதற்காக செயற்திட்ட விடயங்களை திட்டமிட்டவாறு செயற்திறனுடனும் தாமதமின்றியும் செயற்படுத்தாமை.
(ஊ) பாதிட்டுக் கட்டுப்பாடு	தத்துருவமாக தயாரிக்கப்பட்ட நிதிக் கட்டுப்பாட்டுக் கருவி ஒன்றாக பயன்படுத்தியிருக்காமை.
(எ) சொத்துக்கள் முகாமைத்துவம்	(i) ஆதனங்கள், பொறித்தொகுதிகள் மற்றும் உபகரணங்களின் பெறுமதி கணித்தல், ஆவணப்படுத்தல், முறைப்பிரகாரம் நடைபெறாமை மற்றும் அவை அதிகார சபையின் குறிக்கோள்களை நிறைவேற்றுவதற்காக செயற்திறனுடன் பயன்படுத்தாமை. (ii) பழைய அளவை உபகரணங்களை புதிதாக்குவதற்கு அல்லது பயன்படுத்த முடியாத நிலையிலுள்ளவற்றை அகற்றுவதற்கும் நடவடிக்கை எடுக்காமை.